



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, चैत ६ गते २०४६ साल (संख्या ४६)

भाग ३

श्री ५ को सरकार

निर्माण तथा यातायात मन्त्रालयको सूचना

हिले-भोजपुर तथा कटारी-ओखलढुङ्गा सडक निर्माण समिति

(गठन) आदेश, २०४६

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यो आदेशको नाम 'हिले-भोजपुर तथा कटारी-ओखलढुङ्गा सडक निर्माण समिति (गठन) आदेश, २०४६' रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस आदेशमा:-

(क) 'समिति' भन्नाले दफा ३ बमोजिम ग न भएको हिले-भोजपुर तथा कटारी-ओखलढुङ्गा सडक निर्माण समिति सम्झनु पर्छ ।

(ख) 'सडक निर्माण' भन्नाले श्री ५ को सरकारबाट स्वीकृत भै शाही नेपाली सेनाद्वारा निर्माण गरिने दफा ३ बमोजिमका सडक निर्माण कार्य सम्झनु पर्छ ।

(ग) 'सदस्य' भन्नाले समितिको सदस्य सम्झनु पर्छ र सो शब्दले समितिको अध्यक्ष र सदस्य सचिवलाई समेत जनाउँछ ।

३६३ १००३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(घ) “तोकिएको” वा “तोकिए बमोजिम” भन्नाले यो आदेश अन्तर्गत बनेको नियममा तोकिएको वा तोकिए बमोजिम सम्झनु पर्छ ।

३. हिले-भोजपुर तथा कटारी-ओखलढुङ्गा सडक निर्माण: शाही नेपाली सेनाद्वारा देहाय बमोजिमका सडकहरूको निर्माण कार्य हुनेछ:-

- (क) हिले-भोजपुर सडक
- (ख) कटारी-ओखलढुङ्गा सडक ।

४. समितिको गठन: (१) दफा ३ बमोजिमका सडक निर्माण कार्य कार्यान्वयन गर्न सडक निर्माण समिति नामको एउटा समिति गठन हुनेछ ।

(२) उपदफा (१) बमोजिम गठन हुने समितिमा देहाय बमोजिमका सदस्यहरू रहनेछन्:-

- (क) प्रधान सेनापतिले तोकेको उपरथी —अध्यक्ष
- (ख) महा-निर्देशक, सडक विभाग —सदस्य
- (ग) प्रमुख, डिजाइन तथा योजना महाशाखा, सडक विभाग —सदस्य
- (घ) प्रतिनिधि, (कम्तिमा उपसचिवस्तरको) रक्षा मन्त्रालय —सदस्य
- (ङ) प्रतिनिधि, (कम्तिमा उपसचिवस्तरको) अर्थ मन्त्रालय —सदस्य
- (च) प्रतिनिधि, (कम्तिमा उपसचिवस्तरको) गृह मन्त्रालय —सदस्य
- (छ) प्रतिनिधि, (कम्तिमा उपसचिवस्तरको) निर्माण तथा यातायात मन्त्रालय —सदस्य
- (ज) प्रतिनिधि, (कम्तिमा उपसचिवस्तरको) राष्ट्रिय योजना आयोगको सचिवालय —सदस्य
- (झ) प्रमुख स्थपति, शाही नेपाली जंगी अड्डा —सदस्य-सचिव

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिका सदस्यहरूमा आवश्यक थपघट वा हेरफेर गर्न सक्नेछ ।

९९४ (२)

१००४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(४) समितिले आवश्यक देखेमा समितिको बैठकमा कुनै स्वदेशी वा विदेशी विशेषज्ञलाई पर्यवेक्षकको रूपमा भाग लिन आमन्त्रण गर्न सक्नेछ ।

(५) समितिको मुख्य कार्यालय शाही नेपाली जंगी अड्डामा रहनेछ ।

५. समितिको काम, कर्तव्य र अधिकार: समितिको काम, कर्तव्य र अधिकार देहाय बमोजिम हुनेछः-

(क) सडक निर्माण सम्बन्धी नीति निर्धारण गर्ने र कार्यान्वयन गर्ने ।

(ख) सडक निर्माणको कार्य संचालन तथा सम्पादन गर्ने, गराउने ।

(ग) सडकको मर्मत तथा संभार सम्बन्धी कार्यहरू सम्पन्न गर्ने, गराउने ।

(घ) सडक निर्माणको लागि चाहिने जग्गा प्रचलित कानून बमोजिम प्राप्त गर्ने व्यवस्था मिलाउने सम्बन्धमा श्री ५ को सरकारलाई सिफारिश गर्ने ।

(ङ) सडक निर्माण कार्यको रेखदेख गर्ने ।

(च) सडक निर्माण कार्य निर्धारित समयमा सम्पन्न गराउने व्यवस्था गर्ने ।

(छ) सडक निर्माणको प्रगति, समीक्षा, अनुगमन तथा मूल्यांकन गर्ने ।

(ज) सडक निर्माणको कार्य संचालनको लागि आवश्यकता अनुसार विभिन्न उपसमितिहरू गठन गर्ने ।

(झ) सडक निर्माण कार्य संचालन तथा सम्पादनको लागि अन्य आवश्यक कार्य गर्ने ।

६. समितिको बैठक र निर्णय: (१) समितिको बैठक वर्षमा कमतीमा दुई पटक सम्म बस्नेछ ।

(२) समितिको बैठक बस्ने सूचना सात दिन अगावै सदस्यहरूलाई दिनु पर्नेछ ।

(३) समितिको बैठक आवश्यकता अनुसार अध्यक्षले तोकेको मिति, समय र स्थानमा बस्नेछ ।

(३)

आधिकारिक रूपमा मूख्य विभागबाट प्रमाणित गरिएपछि मात्र लागु हुनेछ।

- (४) समितिको निर्णय सदस्य-सचिवद्वारा प्रमाणित गरिनेछ ।
- (५) समितिको बैठक सम्बन्धी अन्य कार्यविधि समितिले निर्धारण गरे बमोजिम हुनेछ ।
७. बैठक भत्ता तथा अन्य सुविधा : (१) समितिको अध्यक्ष तथा सदस्यहरू र अन्य उप-समितिका सदस्यहरूले प्रचलित आर्थिक नियमको प्रतिकूल नहुने गरी समितिले तोके बमोजिम बैठक भत्ता, पारिश्रमिक तथा अन्य सुविधा पाउनेछन् ।
- (२) सडक निर्माण कार्यमा कार्यरत शाही नेपाली सेनाका सैनिकहरूले समितिले तोके बमोजिम खर्च र अन्य सुविधाहरू पाउनेछन् ।
८. समितिको कोष : (१) समितिको कोषमा देहाय बमोजिमका रकमहरू रहनेछन् :-
- (क) श्री ५ को सरकारबाट प्राप्त रकम ।
- (ख) अन्य स्रोतबाट प्राप्त रकम ।
- (२) समितिको कोषको संचालन समितिले बनाएको नियम बमोजिम हुनेछ ।
९. लेखा र लेखा परीक्षण : (१) समितिको आय-व्ययको लेखा श्री ५ को सरकारले तोकेबमोजिमको ढाँचामा राख्नु पर्नेछ ।
- (२) समितिको लेखा परीक्षण महालेखा परीक्षकको विभागबाट हुनेछ ।
१०. मिन्हा मोजरा सम्बन्धी : सडक निर्माणको काममा प्रयोग भएका माल सामानहरू मिन्हा गर्न पर्ने भएमा समितिले प्रचलित आर्थिक नियम बमोजिम मिन्हा गर्न सक्नेछ ।
११. श्री ५ को सरकारसँग सम्पर्क : रक्षा मन्त्रालय समितिको सम्पर्क मन्त्रालय हुनेछ ।
१२. नियम बनाउने अधिकार : यस आदेशको उद्देश्य पूर्तिको लागि समितिले आवश्यक नियमहरू बनाइ श्री ५ को सरकारको स्वीकृति लिई लागू गर्न सक्नेछ ।

आज्ञाले,

नारायणराज तिवारी

श्री ५ को सरकारको का.मु. सचिव

(४)

आधिकारिकता मुद्रा विभागबाट प्रमाणित गरिएपछि मात्र लागू हुनेछ।

श्री ५ को सरकार

भूमि सुधार तथा व्यवस्था मन्त्रालयको सूचना

श्री ५ को सरकारले जग्गा (नाप जाँच) ऐन, २०१६ को दफा ३ को उपदफा (१) ले दिएको अधिकार प्रयोग गरी आर्थिक वर्ष २०४६।०५.० को फिल्ड सिजनदेखि हुम्ला, जुम्ला, मुगु र डोल्पा जिल्लाहरूमा जग्गा नाप जाँच (नक्सा तयार गर्ने, क्षेत्रफल यकिन गर्ने, किसिम वर्गीकरण गर्ने र दर्ता गर्ने गराउने काम) गराउन यो आदेश जारी गरिएको छ ।

आज्ञाले,

शरदकुमार भट्टराई

श्री ५ को सरकारको का.मु.सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।